



Rok President Thomas S. Monson

# Mu sap ko pi Tawa'ath

*Chitamangdad nu Tharmiy e manang e tin nib tu'uf rodaed ma ra ayuweg daed napan ni gadaed ra ning e ayuw Ngak.*

**P**i walageg ni pumo'on nge ppin nib tu'uf rog, ke gaman 49 e duw napan nikan teg u loeg ko biney e conference, ko October 4, 1963, ni gub member ko fare Ulung ko fare Ragag nge L'agruwi Apostle. 49 e duw e rib n'uw napan. Machane, bu-kun yay, ngiyal' e rib ngoch napan ni ku sak'iy ko pulpit u lane Tabernacle mug non ni somm'on rog ko general conference.

Bo'or ban'en nike thil napan e October 4, 1963. Gadad be paer ko ba ngiyal' ni rib thil ko tin rran ni ka kakrom. Ke fal' wa'athan daed ko bu-kun ban'en. Machane boech ngiyal' e rib momaw' ni ngan guy e maga-won nge pin'en nib momaw' nib liyeg daed ma dabi milan' daed. Ku pir'eg ni, mus ni ngan mul nga fithik e tin tagan, fa'anra gadaed ra sul nga tomur ma gadaed sap ko pi tawa'ath u lane yafas rodaed, mus ko tin nib achig, ma gadaed ra guy e pi tawa'ath nib bo'or, ma rayog ni ngad pir'eg gel e falflaen'.

Napan ni gube sul u dakean 49 e duw, ma ku pir'eg boech ban'en. Reb e pi n'en nike buch rog ni dabyog i tha'eg gathi ban'en ko pin'en ni rib

falel'. Machane, boech ngiyal' e rib mangil, ma m'ug nib falel'. Machane, rogon e, ma suguy e yafas ko tawa'-ath—gathi ban'en ni tirodaed. Nggog ngomed ni ngam rrin'ed ni ta'abo-rogon ngomed—mu nag, ni gabe feek iyan e pin'en nu lane yafas rom mag sap nag e pi tawa'ath, бага' nge achig, nike yag ngom.

Nggog ni bukun e duw nike yaen ma ke mang e gonop rog ni pi meybil rodaed e kan fulweg taban. Gadaed manang fare riyul; nikan pir'eg u lane 2 Nephi u lane Babyor ku Mormon nibe ga'ar: "Gidii' e bay, ni nge yog e falfalaen' ngoraed."<sup>1</sup> Nggug micheg ni oren e ra falflaen' nem e ma yib napan ni gadaed ra poey ni rayog n ngad non gaed ngak e Chitamangdad nu Tharmiy ma pi meybilnem e ran rung'ag ma ra buch—sana gathi rogon nge napan ni gadaed ba dag rogon ni nge buch, machane *rabuch* rok e Chitamangiy nu Tharmiy ni manang ma gadaed ba tu'uf rok ma ba adag ni ngad falflaen' gaed. Gathi ke dugliy ngodaed ni, "Mu sobutaen' nigem; ma fare Somoel ni Got rom e ra gagyeg nigem u pa'am, me fulweg taban e pi mebyil rom"<sup>2</sup>

In e ment nike yib ngog, gu ba adag ni ngug weliy ngomed nochi ban'en nike buch rog nikan rung'ag e meybil rog ma ke buch ni, rogon, nike feek iyib e pi tawa'ath nga lane yafas rog nge kuboech e gidii'. U lane journal rog, ni kug cha'ariy nike bukun e duw, e ke ayuw ke pi' boech ban'en ni dabyog ni ngurug goeg.

Napan 1965, ma kan pi'yeg ni ngug un ko pi stake conference mug tay e mo'olung u lane South Pacific. Iraray e bin somm'on rog ku un ko ginem u dakean e fayleng, ma ba ngiyal' ni ri dabin pagtilin. Oren ni rib thothup e be buch napan e ra murwel ney napan ni kug mad'eg e pi toygang', pi member, nge pi tamachib.

Reb e wikend napan e Sabado nge Madnom, ko February 20 nge 21, ma gamad bay u Brisbane, Australia, ni ngan un ko ba mo'olung ko conference u Brisbane Stake. Napan e pi mo'olung ko Sabado, mug mada' nag e district president ko ba area nike un. Napan ni gu rurug pa', me yib ngog ba tafiney nib alamrin ni ngug non ngak ma ngug ayuweg, ere mug ngog ngak fa'anra ayuwegneg ko mo'olung ko Madnom ni kadbul ngeyog ni nge buch e biney.

Napan e mo'olung ko Madnom, me yag ni ngug mada' gow. Mug weliyew bukun e murwel ni ma rrin' e district president. Napan ni buch, mug thamiy rog ni ngug weliy ngak boech ban'en ni mornga'agen e murwel ko tamachib nge rogon ni rayog ni nge ayuw e pi member rok ni ngan ayuweg e pi tamachib ko murwel roraed u lane area rok. Ta'aboch riy mug nang ni ra pumo'on ney e i meybil nibe gay e kanawo' ni fan e biney. Ir rok ma

mada' romow e bochi mich ni meybil rok e kan rung'ag ma ke buch. Biney e bochi mo'olung nib falel' machane reb nike gagyeg nigege fare Kan Thothup ma ke thilyeg e yafas rok fare district president ne murwel, nge yafas rok e pi member rok, nge pi tamachib nike cheg nag u rom.

Pi walageg ni pumo'on nge ppin, murwel rok Somoel e baga' nima buch napan ni gadaed ra motoyil ko fare Kan Thothup e be gagyag. Mich u wun'ug ni napan ni gadaed ra rrin' e n'en nibe yib ngodaed, ma ra pagan' Somoel ngodaed u tafen.

Ku fil ni, napan ni gadaed ra yoeg e pi mulwol ni, dabyog ni ngan noeg. N'en nike buch nike bukun e duw, ni gube noeng u lane Deseret Gym u Salt Lake City napan ni gu thamiy ni ngug waen nga lane University Hospital ni ngug guy ba fagar rog nib tu'uf rog ni kan chuweg reb e yil rok ni bachane surgery. Mug chuw ko fare pool, mug chuw ko maad rog, mug waen ni ngguy e ra pumo'on ney nib mangil.

Napan ni gu taw ko senggil rok, mug pir'eg ni dariy bee' urom. Mug waen ni sana gura guy ko pool u to'oban fare asptal, ni yima murwel ngay ni fane chumag. Me buch ni aram fan. Ke yaen ngaram u dakean e wheelchair rok ma go'ir u lane senggil rok. Bay u barba' fare pool, to'ban e gin nib tom'aer. Mug pining, me yib u dakean fare wheelchair rok nge yib i guyeg. Ku falflaen' gow, mug fulweg nga lane senggil rok, mug yibliy.

Mug fil ta'aboch ko fare fagar rog ni ra rran nem e be leam nag ni nge li' ir ngem'. Ke meybil ni fan e gapas machane ke thamiy rok ni boed ni dar buch e meybil rok. Me yeon ko fare pool ni be leam nag ni iraray rogon ni nge taleg e gafgow rok—u dakean e wheelchair rok ko gin nib tom'aer fare pool riy. Ku taw ko ngiyal' ni rib ga'fan, ma ku mithmith ko n'en ni gumanang nike yib u tharmiy.

Fagar rog e yag ni nge paer ni bukun e duw—nib sug ko falflaen' nge magaer. Ru gub falflaen' ni ku mang e talne murwel u pa' Somoel ko ra rran nem ko pool.

Ku reb, napan ni gomow be yaen Sister Monson nga tabinaew napan ni ku mu' gow i mada' nag e pi fagar romow, mug thamiyew ni nggu warow nga donguch—ni bukun e mile—ni ngguyew ma ppin nike yim' e pumo'on rok ni i moey u lane ward romow. Zella Thomas fithngan. Ngiyal' nem, ma bay ko gin I yima ayuweg e m'ar riy. Re misiw' nem mug guyew ni kari ubchiya' machane bay u dakean e bet rok nib gapas ya'an.

Ke ma'aw Zella nike n'uw napan, machane ke poey luman mad nib papey. Me fith fa'anra rayog ni ngug yibliy, nibe fal'eg rogon ni nge yim' fa'anra ba adag Somoel ni nge sul nga tabinaew. Bay ba gapas, u lane senggil nib rib mangil, gamas gubin ma gamad manang nike ngoch e yafas rok u roy. Ke feek Zella pa'ag me yoeg ni ke meybil ni nge yag ni nggub ni nggu yibliy. Mu goeg ni ku boew ni bachane ke yib ba tafiney rok e Chitamangdad nu Tharmiy. Mug fengchiy piri', ni gumanang ni sana dabkiyog ni ngguy u roy u fayleng. Machane binem, make yim' ko bin migid e rran. Ke yag ni nge nggu pi'yew e gapas ngak Zella nib tu'uf romow e ba tawa'ath ngak nge gaag.

Murwel ni ba tawa'ath u lane yafas rok bee' e baga' nima yib nib mith. Reb e nep ko Sabado nib gel e garbeb napan e winter u lane 1983–84, mug warow Sister Monson ku in e mile ko fare burey u Midway, Utah, ko gin ni bay e tabinaew romow riy. Temperature ko ra nep nem e ba minus 24 Fahrenheit (−31°C), ma gomow ba adag ni ngguyew ni gubin ban'en ma ba mangil rogon ko tabianew romow u roem. Ku guyew mug pir'egew ni gubin ban'en ma ba mangil, ere mug sulow nga Salt Lake City. Igo' gomow. Mug thamiy, ni sana, ni rib gel e garbeb napan e ra nep nem.

Mug tabab gow i non napan ni gomow be yaen ko ba donguch nb chugur, be pas nag mow e karo. Me tal reb e karo, me offer nag ba pumo'on e ayuw. Mug guyew ni fare diesel fuel ko tank ko gas romow e ke dub'ag ni

bachane garbeb, ni daryog ni ngug warow u karo. Ra pumo'on ney nib gol e fulweg mow nga tabinaew. Ma ban ni ngug pining e magar ko ayuw rok, machane dar motoyil. Me yoeg ni ba Boy Scout ma ba dag ni nge rrin' ban'en nib mangil. Mug goeg ngak ko gag mini', me yoeg gelngin nib falflaen' nike pi' e ayuw. Yangar rok e yangar ko tamachib, mug fith ngak fa'anra be leam nag ni nge yaen ko mission. Me yoeg ni dani nang ko mang e ba adag ni nge rrin'.

Bin migid e kadbul ko Monday, mug yoloey e letter ko ra pumo'on ney ni fal' yangren ni gube pining e magar ngak. U lane ra letter ney mug pi' e athamgil ngak ni nge serve nag e full-time mission. Mug pi' reb e copy ko babyor rog nge gin ni mornga'agen e murwel ko tamachib.

Napan in e wik me col e nina' ko fare pumo'on me yoeg ni faak e ba pumo'on ni rib mangil machane pin'en nibe buch u lane yafas rok, gelngin ni ba adag ni nge serv nag e mission e ke chuw. Ke yoeg ni ir nge papa' rok fare pumo'on e ri fast gow ma yow be meybil ni ra thil gumircha'en. Kar tew fithngan nga lane Provo Utah Temple. Yow be athapeg ni ra yaen ko mission me pigpig ngak Somoel nib yul'yul'. Ba adag fare nina' ni ngug nang nibe sap nag e n'en nike buch fare nep ni ba meybil rorow nike buch. Mug ga'ar, "Riyul' e n'en ni gabe yoeg."

In e pul nge bukun e sabbathin u thilin mow fare pumo'on ni fal' yangren, mug falflaen' gow Sister Monson ni kug unew napan ni yibe fangchiy ni nge yaen nike mang e tamachib ni nge yaen nga Canada Vancouver Mission.

Ba kanawo' nike yib ngomad e ra nep nem napan e December? Dabug tafiney nag ni aram rogon. Machane, mich u wun'ug ni ba meybil u lan gumircha'en ba nina' nge papa' nike buch ni fan e faak row nib tu'uf rorow.

Biyay, pi walageg ni pumo'on nge ppin, Chitamangdad nu Tharmiy e manang e pi n'en nib tu'uf rodaed

ma ra ayuweg daed napan ni gadaed ra ning e ayuw Ngak. Mich u wun'ug ni dariy e magawon rodaed ni rib achig fa dariy fan. Bay Somoel u lane e yafas rodaed.

Gu ba adag ni ngug museg u roy ni ngog mornga'agen reb e n'en nike buch nike aw ngak bukun e gidii'. Ke buch napan e cultural celebration ni fan fare Kansas City Temple, laal e pul nga tomur. Ni aram rogon nike buch u lane yafas rodaed, ma бага' ni n'en nib buch ni gin ni gubin ban'en ni ra yan nib fal' rogon. Machane, napan ni gu leam nag e pi magawon nibay ko fare cultural celebration ko fare balayal' um'on nikan dedicate nag fare temple, mug nang ni fare performance e ra nep nem e dani ri aram rogon. Machane, rib falel'.

Napan ni gubin e pin'en nib buch nib mu'un e temple ni ngan dedicate nag, pi bitir ko Kansas City Missouri Temple District e ri filed ba churu' nib thilthil e ulung ni yaed bay riy u lane e area nib thil. Tunuom roraed e ngar mada' gaed ni yaed gubin u lane ba center ni Sabado ni kadbul ni ngar perform gaed ya ngeyog ni ngar filed ko ngiyal' nge uw e gin ni ngar baed riy, nge gin ni ngar sak'iy gaed riy, nge papelgen raed nge cha'an ni nge paer u to'obraed, nge rogon ni ngan chuw, nge boech—nge bukun ban'en ni ra oloboch napan e ra rran nem nikan tay nga ta'abang ko ra bin tomur e ngiyal' ni ngar pi'yed nib falel' rogon.

Bay ta'areb e magawon e rran nem. Ga'ngin yang ko n'en nibe buch e rib mangil ni be m'ug ni ba Jumbotron. Tiney e n'en nikan yoloey e rib ga'fan ko ga'ngin yang. Gathi kemus ni kar ted nga ta'abang, machane ra reb ma бага' fan ni ngan noeg ko

bin migid e cha'an ni nge perform. Segment ko kachido e ma pi' rogon nib ga'fan ko fare kachido. Ma dar fal' rogon fare Jumbotron.

Pi gid'an e gamig e kar pithiged fare magawon napan nibe soen fapi fal' yangren, bukun yaed, ni dani yag ni ngar practis gaed. Be m'ug ni boed ni dabyog ni nge buch.

Cha'an nibe yol nge cha'an nib ga' ko fare celebration, Susan Cooper, e ga'ar ta'aboch riy: "Napan ni gu warod ko tunom ni A nge mada' ko Z, ma gamad manang ni dar fal'. . . . Napan ni gu sap gaed ko schedule, ma gamad manang nibe baen ni dabkiyog romaed, machane gamad manang ni gelngin e pi cha'an ni bay u tan fare floor—3,000 e fal' yangran. Ba tu'uf ni ngug warod ngan [ngoraed] e n'en nike buch me mo'waer nag e mich roraed."<sup>3</sup>

In e awa um'on ni ba ni nge yib nga lan fare center, 3,000 urngin e fal' yangren e ri garbog gaed nga but mar meybil gaed u ta'abang. Kar meybil gaed ni picha'an nibe muruwliy fare Jumbotron e ra yag e gagyeg ngoraed ni ngar nanged rogon ni ngan fal'eg rogon; kar fithed ngak e Chitamang-raed u Tharmiy ni nge ngongliy e n'en ni dabyog ni ngar rrin'ed ni bachane ke ngoch e ngiyal'.

Ke ga'ar bee' nike yoloey mornga'aen, "Ba meybil ko fapi fal' yangren ni ri dabni pagtilin, gathi bachan nib gel fare floor, machane bachane nike aw fare Kan Thotup ngoraed."<sup>4</sup>

Dani n'uw napan me yib reb fapi cha' ni yaed be murwel me yoeg ngoraed ni kan pir'eg e n'en nike kireb ma kan ngongliy. Me yoeg ni rib mangil, machane fapi fal' yangren e yaed manang ko mang e ke buch.

Napan ni gu warod nga lane center e ra nep nem, ma dariy u wun' mad e n'en nike buch e ra ran nem nib momaw'. Ta'boch mug nanged rok bagyaed. Machane, n'en ni kuguyed, e rib falel', ni rib falel'—reb ni kuguy nib falel'. Fapi fal' yangren e rib falel', kan thothup nib gel nike thamiy e picha'an ni yaed bay u rom. Boed ni yaed manang ko gin ni ngar raned ngay, gin ni ngar sak'iy gaed riy, nge rogon ni ngar mithmith gaed ko picha'an ni yaed be perform. Napan ni gu nang ni kan ngoch nag ma oren e dani fil rogon ko fare ulung, mug gin ngay. Dariy bee' ni ra nang. Ke rrin' Somoel ban'en nib falel'.

Gu paer ni gub falflaen' ko rogon ni rayog ni nge mithmith Somoel ni me yag e n'umngin e gililungun machane bay e ngiyal' ni nge gagyag nag bee'—fa ta'areb e celebration fa ta'areb e Jumbotron. Machane rayog Rok, e N'en nibe rrin', ma mich ngog.

Pi walageg ni pumo'on nge ppin, bay Somoel u lane yafas rodaed. Gadaed ba tu'uf rok. Ba adag ni nge fal'eg wa'athan daed. Ba dag ni ngad ninged e ayuw Ngak. Napan ni ra gagyeg nag daed me pi' e kanawo' ngodaed nge napan ni ra fulweg taban e meybil rodaed, ma gadaed ra pir'eg e falflaen' u roy nge chiney ni ba adag ni fan ngodaed. Aygun nanged e pi tawa'ath Rok u lane yafas rodaed, gube meybil u dakean fithngan Yesus Kristus, ni Tathpeg rodaed, amen.

#### NOTES

1. 2 Nephi 2:25.
2. Muguy ko Doctrine and Covenants 112:10.
3. Susan Cooper, u Maurine Proctor, "Nothing's Too Hard for the Lord: The Kansas City Cultural Celebration," *Meridian Magazine*, May 9, 2012, [ldsmag.com](http://ldsmag.com).
4. Proctor, *Meridian Magazine*, May 9, 2012.

# Sensey ni fan ko Ngiyal' Rodad

**P**i lesson ko Melchizedek Priesthood nge Ulung ko Piin ko Galasia ko bin aningeg e Madnom e kan pi' ko "Sensey ni fan ko Ngiyal' Rodad." Ra reb e lesson ma rayog ni ngan fal'eg rogon ko ta'areb fa bukum e numon ni kan pi' ko bin chiney e general conference (muguy e chart u tanggin). Pi President ko stake nge district e yad ra chus nag ko bin ngan e pi numon e ran murwel ngay, fa yad ra pi' e biney e murwel ko pi bisop nge pi president ko branch. Pi toygang' e thingari lem niged e n'en nib ga'fan ko Melchizedek Priesthood ko walagey nib pumo'on nge Ulung ko Piin ko Galasia ko piin ni walagey ni yaed be fil e pi numon nib ta'aborogogn u lane ta'areb e pi Madnom.

Picha'an ni ke un ko bin aningeg e lesson ko Madnom e ran ayuweg ni nge fil me pi' ko clas e bin nib bi'ech e n'en ko general conference ko magazine.

## Pi n'en ni kan pi' ni fan ko Fal'eg e Lesson ko fapi Numon

Meybil ni ngeyog ni nge paer fare Kan ni Thothup rom napan ni gara fil mag sensey nag (fapi)

numon. Ram mo'war ni ngam fal'eg rogon e lesson ni gabe murwel ko boech ban'en, machane fapi numon ko conference e n'en nikan noeg ni ngan murwel ngay. N'en ni ngam rrin' e ngam ayuweg e picha'an ni ngar filed man paer u fithik e gospel ni rogon ni kan fil ko oren e general conference ko fare Galasia.

Sul u dakean (fapi) numon, sap nag fapi n'en nib ga' fan nge pi m'ag ni be dag e tin nib tu'uf ko gidii' u class. Ma kun gay e pi yaat, nge pi n'en u lane chep nib thothup, nge pi thin ko (fapi) numon ni ra ayuweg nem ni ngam ayuweg nem ni ngam fil e pi n'ey nib riyul'.

Fal'eg e outline ko rogon ni ngam fil e pi n'en nib ga'fan nge pi m'ag. Lemnag ni ngam fith fapi duwer ney ningam ayuweg pi chongin e class:

- Sap nag e pi n'en nib ga'fan nge pi m'ag u lan (fapi) numon.
- Lem nag e n'en ni yad be yup' fan.
- Ser nag e n'agan, ganop, n'en ni kan rrin', nge pi mich.
- Rrin' e pin'ey nib ga'fan nge pi m'ag u lane yafas rorad.

E PUL NRA FIL E LESSON RIY'	BIN ANINGEG E LESSON KO BAN'EN KO MADNOM
October 2012–April 2013	Fapi Numon ni kan pii' u lane October 2012 general conference*
April 2013–October 2013	Fapi Numon ni kan pii' ulane April 2013 general conference*

\*Ko April nge October e lesson ko bin angigeg e Madnom, non(pi) ngan me'leg ko e fabinem e conference fa ko re'nen ni ke fini buch. Pi numon ney e bay (ni bukum e sabathin) ko conference.lds.org.



**Rok President Dieter F. Uchtdorf**

Bin L'agruw e Counselor u lane Bin Somm'on e Presidency

# Mornga'agen e Kalngan' nge Fal'eg Rogon

*Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Relief Society e bang ko yafas rom nib mangil. Ra tin ni ga ba adag ni ngam nang, man ko [www.reliefsociety.lds.org](http://www.reliefsociety.lds.org).*

## Mornga'agen e Kalngan'

President Monson, gab tu'uf ro-maed. Kamagar ko thin ni kam moeg ngodaed ni mornga'agen e pi temple nikan toey nge murwel ko tamachib. Ya bachan raed, ma gu manang ni pi tawa'ath e ra yib ngodaed nge ko tin rran nga m'on.

Walageg pumo'on nge bpiin, nge fagar bo'or! Gadad ra yim'. Gube athapeg gathi ra gin' anum ngay.

Dariy bee' ra paer u fayleng nib nuw' napan. Bochuw paer donop rodad fa'an gara sap ko yafos ni manemus, rib achig boed rogon kam ning owchen mag pithig.

Gadad ra chuwa. Ya'al rodad e "kan fek nga tafen e re Got nem ni'ir e pii' yafos [ngodad]."<sup>1</sup> Gadad ra tay dowef nga buut ngad paged babngin

e fayleng ngad darod ngak tagil' u tharmiy.

Napan gadad bitir, gadad me tay gadad ra paer ba n'uw napan. Gadad ma lamnag dabi m'ay ya'el keyib ngalang be son nagdad, ma tin rayib beyan dabi m'aey.

Ere, napan gadad ra pilibthir, gadad be sap tomur me aw rogon fani ngochngoch re kanawo' ney. Be aw tafnay nike papay duuw nike yan. Gadad be leam nag pangin nge ngongol kad rin'ed. Ke yuib nga n'ug tin nib fel' felngin amthun ko gumircha'eg. Ma ku'er rogon mayib ko lam ragon kalngan—ko tin gadad badag nga thilyeg ko tomur.

Bay ba nurse ma ayweg girdii ni ke chugur tomur yafos ngorad me fith ngorad ba de'er nib moem.

"Boy ban'en ni ke kalngan'um ngay?" me fith.<sup>2</sup>

Chugur napan gadad ra pag biney yafos ma yuib tomilang ko lam rodad. Napan ni fith pichaa' ney ko rogon bay kalngan fa dariy, mar bing ngeg gumirchan rad. Yaed ma lamnag ko mang yed ra thilyeg fa'an susun rayog cheleg clock tomur.

Napan kug lamnag nen' kar weliy, me aw ngog rogon dayif ko gospel rok Yesus Kristus ra gagyeg nag yafos rodad nib mangil, fa'an gadad ra fol riy.

Dariy banen nib mith maragaen gospel. Kad filed u langin ea chep, kad filed napan Skul ko Madnom, kad run'aag ged ko pulpit bo'or yay. Pi falngin ney rib kikiy nib tomilang; rib fal' ya'an, gel fan, nima teleg dad ko tin gadad ra kalngan' bayib riy.

## Gube Athapeg Gomang ug Tay boch ea Time rog ngak Picha'an Nib Tu'uf Rog

Kalngin ea nen nib yo'or be weliy pii cha' ke chugur tomur yafos rorad yaed be athapeg gonpan ur tayed time ngak pichaa' nib tu'uf roraed.

Pumo'on bagaa' yaed ma weliy kalngan rorad—kar "tiyed time bo'or ko yafos rorad gubin ea rran fithik ea murwel."<sup>3</sup> Bo'or dariy felngin time ra tayed ngak tabnaw nge fagar rorad. Dariy fal'ngin ea peth thalin pichaa' ta'uf rok.

Rriyul bo'or ea murwel rodad? Kirban ni ngan nog ni murwel ea magawon ni ba gaa' fan fan, susun murwel ko magawon ir thabii gaa' fan ko yafos.

Ere Ir?

Gube lamnag Somoel ir ea Fanow, Yesus Kristus, yafos rok nib ngochngoch napan I moy ko girdii nu

Galilee nge Jerusalem. Kug lamnag rogon Ir be un ko molung nib yo'or ara murwel nib yo'or mabe murwel nag pinen ngan ngogliy nge m'ay.

Dabyog ni ngug guy.

Gube guy ni ma runguy mabe chathwalyi ir Fak Got be riin mangil gubin ea rran. Gidii' ni be madaa' nag kar thamiyed murnguy rok. Me yibliy raed, me michib nagrad. Me chibiy nag rad ngalang me gol nag rad. Me paer rorad me pii time rok ngorad aram tawa'ath.

Chiney ea rran, mom ni susun nag ea madaa ko time. Ta'areb click ko mouse, me peth ea madaa' ngak girdii nib yo'or nge fagar dariy rogon ni ngan madaa riy. Re Technology mangil boed fa'an palog urel pichaa' nib tu'uf rodaed. Gag nge bpiin rog gamow ma paer u orel ko tabnaw romad. Gum nang gathi aray mangil gin sor ngay bee' ara gubin ulung ea girdii, rogon ni ngan peth ko tabnaw ngan guy foen daken ea internet. Gube sanaa nag bay time nima tay ko piney, ma uw urngin time ni ngad tayed ngay? Fa'anra dawor tayed time ngad madaa' nige pichaa', ra bing yal ma gadad ra kalngan' riy.

Eree ngad lamnag ngad tayfan pii chaa' gadad badag ngan tayed time nib gaa'fan rorad, ngad yung nged tawath dabi m'ay u lanyan dad.

### **PotentialKug athapeg gonpan Gura Ri'in Falngig**

Reb ea kalngan nima tay ea girdii da'an ni yog rin'ned falngin rad. Napan yaed ra sap tomur mir guyed da'an ni rin'ed rogon fani sug falngin rad, bo'or banen da'an muu' nige i murweliy.

Da gur weliy maragaen tawoo'-aen salap ko murwel rok. Demit rug rogon fani tolang ea tawo' u roy u fayleng, rib bochuw falngin dabi gaman tareb uf dabi chugur ko rogon malikag yira tay nga tharmiy.

Gube weliy rogon nike tay dad Got, ni Chitamangdad nu Tharmiy, ni ngad manged.

Kad tawgad nga fayleng, keyog bee' ma yaat, "keyib fidik manileng basug

falngin"<sup>4</sup> u mon ko biney ea yafos.

Chitamangindad nu Tharmiy e manang falngin dad. Manang morng'a'agen dad ni dan nanged rodaed. Mabe wawliy dad ngad tawgad rogon falngin kan sunmiy dad, ngad pred nag yafos mangil, ma sulod Ngak ko gin bay riy.

Mangfan gadad be tay time nge gelngin ko pinen bochuw napan, ma dariy fan, tin ba l'eg nga waruu' fayleng? Kad togopluw dar guyed thabngin dariy numngin napan.

Eree fel nib gonop ngad "[ngad] cha'ariyed ni fan ngodad e pi fala'ab nu tharmiy, ko gin dariy e chachngeg riy nge t'ay nra gatheay, nge gin dariy e moro'ro' riy ni ra chabliy e na'un nge iring"<sup>5</sup>

Ur rogon gadad ra ri'in? Fol ko gafarig rok Tathapeg, ni ngan pithuy machib rok ko yafos rodad, min ringuy Got nib riyul' nge bugul yoror rodad.

Dabyog ni ngad ri'neg u fidik ea malmal, gadaed be yaliy e klok, ma gadad be gun'gun' rogon fani momaa'.

Rogon ni yira fol ko gospel, gathi boed rogon ba pagal ni lithat bugul iay ko rran me ga'ar ke yan ko noeng. Pifak Chitamangin dad nu Tharmiy pagal nge bpiin, bo'or rayog falngin dad gadad ra ri'in. Thingar *ri'ned*. Bin thabii ga'fan, ngarin *manged* fal'ngin rogon ni ba adag Chitamangindad nu Tharmiy.

Weliy rogon ea mich rodad ea ba mangil, fol wa'aen gospel ea ba mangil boch. Athap ni ngan fol ko motochiyal ea mangil;machane yul'yul' ko pi m'ag—nib mu'un ni ngan paer ni yib yul'yul', manpii' e miligach ni ragag pasent ko salpiy ni kam ngogliy, man fol ko Thin ko Gonop, man pigpig ngak pii chaa' tu'uf ayuw rorad—e ba mangil. Welig ni ngan mebil, be'eg chep, nge bangbang mangil u tabnaw; ma napan yira ri'in pin'ey ma rayib angin mebil nu tharmiy langin ea yafos rodad.

Gachalpen ma lek thothoepen nge falfalen. Ir ea kanawaen dad ko mangil nge falfalen.

Eree ngad leked fare Tathapeg ngad manged chaa' rogon badag ni ngan manged. Ngad motoyil gad thogon ea Kan Thothuup. Napan gadad ra ri'in, Chitamangdad nu Tharmiy ra tomilang ngodad falngin dad. Ra tomilang kanawoo' u mon rodad me bing owchen dad ngad guyed falngim nge pinen gab salip riy.

Fa'an ra bo'or ngongol kad tayed ko thothothup nge falfalan, ma bochuw rogon tin yira kalngan riy. Gadad ra taa' ko murnguy rok Tathapeg, ma ri gadad ra thamiy ni gadaed bay ko kanawo' nib mangil rok eChitamangindad nu Tharmiy ni ba adag ni ngad feked.

### **Gube athapeg Pageg Ngug Falfalen**

Reb kalngan keyib rok pii chaa' da'an ra nanged ketay tomur yafos rorad. Yaed be athapeg gonpan kar piged yaed ngar falfalen rad.

Bo'or yay kad lam nige boy banen rayib nge pii falfalan ngodad: falab rogon ea tabnaw, falab rogon salpiy keyib, ara tomuraen magawon ni rayib.

Ra ilal nikan palibthir, gadad be sap nga tomur kad nanged piney babngan fayleng dabi pining falfalan ngodad.

*Bay* fal'ngin dad. *Gadad* ra dugliy falfalan rodad.

Gur nge gag e gadad ma madugil rogon falfalen' rodad.

Le'ngig, Harriet, gamow badag warow ko raat. Rib mangil warow nga ba'anyen ngan guy falngin fayleng. Bay reb ea kanawoo' ni gamow ma yan riy, dagur lam nigew palaf ngin ara payngin bathil ngak bee'.

Eree, gube lamnag sanaa rayog ni tagagyeg. Rayog gonpan papay gow fa'an gamow ra papay bochuw Ni boechngiyal'e gumaoloboch napan gura weliy ngak lee'ngig.

Fulweg rok ea rib sumnguy ma ba tomilang nib kikiy. Me minmin me ga'ar. "Dieter, gathi sagreng, yaba malekag. Mu adag ea ngiyal nem."

Ri soerok'!

Bingal ko par, kad pired besap gil' ea tomur ma kad pag talin falfalen u

malekag riy. Gamow ma yan ko raat gathi bachan guy ko minii ra taw ko tomur. Gamow ma ya ko raat bochan gamow boy u ta'bang nib fel' ma falfalen' an'ug ngay.

Rib kireb lamriy fa'an dabi yog falngin ban'en nib mangil ma ba falfalen' ni bochan yibe papay ni ngan guy ea tomur.

Da'an gadad ma son nge madaa' ko tomur ko music fin adag tomouraen music? Danga'. Gadad be motoyil ma gadaed peth ko ko pi thin riy, bit, nge rogon e musik riy.

Gada ma meybil kemus nga nog "amen" ara gadad be motoyil ko tomur? Arame Danga'. Gadad ma mebil ngak Chitamangdad nu Tharmiy, nge yib Kanthothuup nge runguy Rok ngodad.

Dab son gad nge madaa to tomur, nike mus ngan pireeg falfalen boy ko somoon I yan! Yafos kantay ni gathi kemus tomur ngan falfalan ngay. Re rran nem nrib fel' nike ngongliy Somoel . . . , yoley Psalmist: "Falfalan' gad ma gadad ngongliy e madnom."<sup>6</sup>

Walageg bpin nge pumo'on, demit-rug rogon ea par rodad, ara magawon, bay ban'en ko reb ea rran ni ra tay fan. Bay ban'en ko gubin ea rran yira pining ea magar ngay min falfalen' ngay fa'an kad pining ea magar ngay.

Gonpan susun sapgad u fidik gumirchaen dad ma gathi sap u owchen dad. Gub adag kanog: "Boy bee nima guy tomilang fidik gumirchaen. Gubin banen nib gaa'fan dab ni guy u owchen dad."<sup>7</sup>

Kan motochiyal ngodad "oged e magaer u fithik' gubin ban'en."<sup>8</sup> Gathi mangil gadad ra guy owchen nge gumirchaendad kuer rogon tin bachig ni rayog ni ngad pining ea magar ngay, ma dabi sap to tin nib

palog charan paer rodad.

Ke micheg Somoel, "Chaa' rayib gubin banen ngak me pining ea magar ra yib falngin ngak; ma gubin banen u faylen rayib ngak, ku rayib ra'aay nib yo'or."<sup>9</sup>

Walageg bpin nge pumo'on, oran tawath rok Chitamangdad nu Tharmiy, nge tanmon ko buyuul, rriyul gospel kan sulweg, nge fal ya'an ko re kanawoo' ney, "dariy tapgin ni ngad falfalaen' gaed?"<sup>10</sup>

Ere ngad pired ngad falfalan.

### Kan Dugliy

Reb ea rran gadad ra fek re wok nam ko biney ea yafos ngad darod ko ginem. Reb ea rran gadad rasap tomur, me aw tafnaw gonpan sana gadad faleg tin mangil ban'en, ara fanay yed ea time rodad tin ga'fan.

Ngan chafriy ko kalngan' ko biney ea yafos, rib tuf ni ngad dugliyed boech e dabraa'. Eree, ngad:

- Dugliy ngad tayed time rodad ngak pichaa' gadad ma runguy.
- Dugliy ngad athamgil rriyul ngad boed falngin chaa' Got badag.
- Dugliy ni ngad gay falfalan, demit-rug rogon paer rodad.

Mich u wanug bo'or tin bay ko kalngan' ko gobul rayog taleg fa'an gadad ralek Tathapeg dabraa'. Fa'an thab ea denen ara kam oloboch ba tawa'ath rok fare Bayul rok Kristus rayog ni ngan n'ag fan denen rodad. Dabi yog ngan thilyeg tomur, ma rayog ni yira kalngan. Tathapeg ra chuweg luu' ko kalngan'<sup>11</sup> me chuweg tomalngin denen rodad.<sup>12</sup> Bayul ea ke tay ni nge chuweg tomur rodad ngad darod nga m'on paa' dad nib be'ech, beech gumirchaen

dad,<sup>13</sup> kan dugliy ngad ri'ned tin mangil.

Argon, yafos papay nike yan; rran rodad keyan papay; make yib ya'am tamdag boch ngiyal. Demitrug ma ra par Ya'el ma reb ea rran ma rayib nga tabyang ko dogur rodad. Gube micheg bochan runguy rok Kristus gadad fos bayay. Bochan Tathapeg nge Tabiyul, ma ra reb ea rran gadad nang fan man falfalen' ko mornga'agen fapi thin ni "fare gafgow ni yam' e ke m'ay ni bachan Kristus."<sup>14</sup>

Kanawoo' ni ngan fol riy aram pi faak Got ni pumo'on nge bpin ni nameran napan. Pi walageg pumo'on nge bpin nib tu'uf rogon, pi fagar nib tu'uf rogon, ngad tabab lek re kanawoo' dabraa'; dab tayed dariy fan dariy reb ea rran. We mebliy dab son gad nga madaa' chugur tomur rran rodad fin tabab fil rogon ea paer. U fithngan Yesus Kristus, amen.

### NOTES

1. Alma 40:11.
2. Muguy ko Susie Steiner, "Top Five Regrets of the Dying," *Guardian*, Feb. 1, 2012, <http://www.guardian.co.uk/lifeandstyle/2012/feb/01/top-five-regrets-of-the-dying>.
3. Bronnie Ware, in Steiner, "Top Five Regrets of the Dying."
4. "Ode: Intimations of Immortality from Recollections of Early Childhood," *The Complete Poetical Works of William Wordsworth* (1924), 359.
5. Matthew 6:20.
6. Psalm 118:24.
7. Antoine de Saint-Exupéry, *The Little Prince*, trans. Richard Howard (2000), 63.
8. Mosiah 26:39; kumguy ko Muguy ko Doctrine and Covenants 59:7.
9. Muguy ko Doctrine and Covenants 78:19.
10. Alma 26:35.
11. Muguy ko Revelation 7:17.
12. Muguy ko Matthew 11:28–30.
13. Muguy ko Psalm 24:4.
14. Mosiah 16:8; kumguy ko 1 Korinth 15:54.

© 2012 ko Intellectual Reserve, Inc. Gubin ni mat'won ma bay. Kan yoloey u Merika. Kan micheg nag ko thin nu Ngalis: 6/11. Micheg nag i pilyeg: 6/11. Ni pilyeg ko *Visiting Teaching Message*, November 2012. Yapese. 10371 905